



ស្ថានភាពសង្ខេប

សម្រង់សង្ខេបនៃរបាយការណ៍អំពីស្ថានភាពជំងឺកូវីដ-១៩ ពេលបច្ចុប្បន្ន

- ករណីកើតឡើងជាក្រុមចំនួន៤០នាក់ (ស្រី ១៩ ករណី និង ប្រុស ២១នាក់) ដែលបានពាក់ព័ន្ធយ៉ាងតិច ៦ក្រុមត្រូវបានកំណត់ នៅក្នុងសហគមន៍ដែលមានករណីដំបូងដែលបានកំណត់កាលពីថ្ងៃទី ២៨ វិច្ឆិកា។ គ្រប់ករណីទាំងអស់មានរោគសញ្ញាស្រាល លើកលែងតែមួយករណីប៉ុណ្ណោះដែលមានធ្ងន់ធ្ងរមធ្យម។ គិតត្រឹមថ្ងៃទី ១៣ ខែធ្នូ ឆ្នាំ ២០២០ ករណីប៉ះពាល់សរុបមានចំនួន ៧៧៦នាក់ ដែលក្នុងនោះករណីដែលបានប៉ះពាល់ជិតស្និទ្ធមានចំនួន ៤១២ ករណី។ ចាប់ពីថ្ងៃទី ២៩ វិច្ឆិកា ដល់ថ្ងៃទី ១៣ ធ្នូ ចំនួនសំណាកវិភាគសរុប ៣០.០០០ ករណី ត្រូវបានធ្វើតេស្ត ក្នុងនោះមាន ៤០ករណី វិជ្ជមានជំងឺកូវីដ-១៩។
- គិតត្រឹមថ្ងៃទី ១៤ ខែធ្នូ ឆ្នាំ ២០២០ វេលាម៉ោង ១០ព្រឹក (ម៉ោងសកល) មានចំនួនសរុប ៣៥៩ ករណី ដែលបានបញ្ជាក់ជំងឺកូវីដ-១៩ ដែលបានរាយការណ៍មកអង្គការសុខភាពពិភពលោក ក្នុងចំណោមនោះមានចំនួន ៣០៩ ករណី បានជាសះស្បើយ។ ចំនួន ២៧៧ ករណី ដែលទទួលបានពី ១៧សញ្ញាតិផ្សេងៗគ្នា បន្ថែមទៅលើជនជាតិខ្មែរ ហើយករណីដែលនៅសេសសល់ជាករណីដែលទទួលបានការឆ្លងនៅក្នុងស្រុក។ អ្នកជំងឺកូវីដ-១៩ ចំនួន ៥០នាក់ កំពុងសម្រាកព្យាបាលនៅមន្ទីរពេទ្យ។
- អង្គការសុខភាពពិភពលោកកំពុងធ្វើការរៀបចំចងក្រងឯកសារស្តង់ដារប្រតិបត្តិសម្រាប់គ្រប់ផ្នែកច្នៃកម្មទេសនិមួយៗ ដើម្បីជួយគាំទ្រថ្នាក់ខេត្តក្នុងការឆ្លើយតបទៅនឹងស្ថានភាពបច្ចុប្បន្ន។
- អង្គការសុខភាពពិភពលោក មជ្ឈមណ្ឌលប្រយុទ្ធប្រឆាំងជំងឺឆ្លងនៃសហរដ្ឋអាមេរិក (USCDC) និងដៃគូផ្សេងទៀត បានរាយការណ៍ទៅក្រសួងសុខាភិបាលដើម្បីពិនិត្យករណីទាំងអស់ ហើយធ្វើការស្រាវជ្រាវករណីកើតឡើងជាក្រុមដោយមានគោលបំណងសំខាន់ៗពីររួមមាន៖
 - ការប្រមូលទៅលើអ្នកប៉ះពាល់ដើម្បី កំណត់សញ្ញាទៅលើអ្នកដែលបានប៉ះពាល់ បញ្ឈប់ហានិភ័យ និង ការបង្កើតថ្នាក់ខ្ពស់
 - ការស្រាវជ្រាវករណីឡើងវិញដើម្បី កំណត់ប្រភពសញ្ញានៃការឆ្លងដោយផ្ដោតទៅលើគោលការណ៍ហានិភ័យខ្ពស់បំផុត (3C's)

ព្រឹត្តិការណ៍ដែលនឹងកើតមាន និងវិធានការអាទិភាព

- អង្គការសុខភាពពិភពលោក នឹងផ្តល់ជំនួយបច្ចេកទេស ហិរញ្ញវត្ថុ និងរដ្ឋបាលដល់ក្រសួងសុខាភិបាលក្នុងការរៀបចំសិក្ខាសាលាប្រចាំស្តីពីឧបករណ៍សម្រាប់រៀបចំសិក្ខាសាលា និងការបង្កើតផែនការថ្នាក់ខេត្ត គ្រោងប្រព្រឹត្តទៅនៅថ្ងៃទី១៥ ខែធ្នូ ឆ្នាំ២០២០។
- យុទ្ធនាការអប់រំពីហានិភ័យនៃជំងឺកូវីដ-១៩ ដែលផ្ដោតទៅលើក្រុមពលរដ្ឋវ័យក្មេង នឹងត្រូវធ្វើឡើងនៅដើមខែកុម្ភៈខាងមុខនេះ។ គោលបំណងនៃយុទ្ធនាការនេះ គឺដើម្បីអប់រំផ្សព្វផ្សាយថា ហានិភ័យនៃការឆ្លងជំងឺកូវីដ-១៩ នៅតែបន្តកើតមាននៅក្នុងប្រទេសកម្ពុជា ថាហានិភ័យនឹងនៅតែកើតមានរហូតដល់ការរក្សាគ្រប់គ្រងបញ្ជប់។ យុទ្ធនាការ ក៏មានបំណងជំរុញ និងលើកទឹកចិត្តដល់ក្រុមគោលដៅឲ្យចូលរួមបំផុសបំផុលដល់អ្នកផ្សេងៗទៀត (ជាមិត្តភក្តិ គ្រួសារ និងជាសហគមន៍)។
- ក្រសួងសុខាភិបាល នឹងធ្វើការវាយតម្លៃថ្នាក់ជាតិនៃការឆ្លងរាលដាលជំងឺកូវីដ១៩ ប្រចាំសប្តាហ៍ ដោយប្រើប្រាស់ប្រភពព័ត៌មានពីការអង្កេតតាមដានផ្សេងៗជាច្រើន។ ក្រសួងសុខាភិបាល និងអង្គការសុខភាពពិភពលោក ជួយគាំទ្រដល់អាជ្ញាធរក្រុងភ្នំពេញ និងខេត្តមួយចំនួនដូចជា បាត់ដំបង សៀមរាប និង ខេត្តត្បូងឃ្មុំ ក្នុងការវាយតម្លៃស្ថានភាពជំងឺកូវីដ១៩ ក្នុងខេត្តរបស់ខ្លួនសំរាប់សប្តាហ៍ទី ៤៩ (ពីថ្ងៃទី០៧ ដល់១៣ ខែធ្នូ)។ ទីក្រុងភ្នំពេញបានស្ថិតនៅដំណាក់កាលអាសន្នជំហានទី២ រីឯខេត្តបីផ្សេងទៀតស្ថិតនៅដំណាក់កាលសូន្យ (០)។
- សកលវិទ្យាល័យភូមិន្ទភ្នំ និងក្រសួងអប់រំយុវជន និងកីឡា នឹងរៀបចំវគ្គបណ្តុះបណ្តាលកសាងសមត្ថភាពស្តីអំពីសេវាគាំទ្រសុខភាពផ្លូវចិត្ត និងចិត្តសង្គម នៅក្នុងបរិបទកូវីដ-១៩ ដល់ភ្នាក់ងារគាំទ្រសុខភាពកូមិនៅក្នុងឃុំចំនួន២០ នៃស្រុកកំពង់សៀម ស្រុកព្រៃឈរ ស្រុកជើងព្រៃ និងស្រុកបាធាយ ខេត្តកំពង់ចាមចាប់ពីថ្ងៃទី១៤ ដល់ថ្ងៃទី២៥ ខែធ្នូ ឆ្នាំ២០២០។
- ក្រសួងសុខាភិបាល កំពុងដំណើរការផែនការពង្រឹងសមត្ថភាព និងផ្ទេរវិស័យការងារធ្វើតេស្តពិសោធន៍រករណីកូវីដ-១៩ ទៅដល់មន្ទីរពិសោធន៍ក្នុងខេត្តចំនួនបី គឺខេត្តសៀមរាប ខេត្តព្រះសីហនុ និងខេត្តបាត់ដំបង។ គម្រោងស្នើសុំមូលនិធិសម្រាប់ការពង្រីកសមត្ថភាពធ្វើតេស្តវិនិច្ឆ័យម៉ូលេគុល



ត្រូវបានដាក់ទៅកាន់អង្គការមូលនិធិសកលរួចហើយនៅសប្តាហ៍នេះ។ ការធ្វើតេស្តនៅមន្ទីរពិសោធន៍ថ្មីក្នុងខេត្តសៀមរាប កំពុងដំណើរការបន្តនិងបានបង្កើនសមត្ថភាពធ្វើតេស្តនៅមន្ទីរពិសោធន៍ថ្នាក់ខេត្តពីលើមន្ទីរពិសោធន៍ចំនួនបីដែលមានស្រាប់។ សកលវិទ្យាល័យវិទ្យាសាស្ត្រសុខាភិបាលត្រូវបានអនុញ្ញាតឲ្យចាប់ផ្តើមធ្វើតេស្តសម្រាប់រយៈពេលសាកល្បងចំនួនមួយខែ។

- នាយកដ្ឋានមន្ទីរពេទ្យនៃក្រសួងសុខាភិបាល កំពុងបញ្ចប់កំណែលើកទី៣នៃគោលការណ៍ណែនាំគ្លីនិក។ គោលការណ៍ណែនាំនេះ មានរួមបញ្ចូលមាតិកាស្តីពីការគ្រប់គ្រងករណីជំងឺធ្ងន់ធ្ងរ ឧបករណ៍ចម្រោះអុកស៊ីសែន និងនីតិវិធីសម្រាប់តាមដានវីរុសកូវីដ-១៩ (SARS-CoV-2) លក្ខណៈវិជ្ជមានសម្រាប់ការអនុញ្ញាតឲ្យចេញពីមន្ទីរពេទ្យ ការប្រើប្រាស់ឱសថ និងការគ្រប់គ្រងក្រោយពេលចេញពីមន្ទីរពេទ្យ។ សេចក្តីសង្ខេបបច្ចេកទេសមួយស្តីពីជំងឺកូវីដ-១៩ សុខភាពបន្តពូជ មាតា និងទារក ដែលមជ្ឈមណ្ឌលសុខភាពមាតា និងទារកដឹកនាំរៀបចំ នឹងត្រូវធ្វើរាល់ដើម្បីបំពេញបន្ថែមឲ្យគោលការណ៍ណែនាំគ្លីនិក។
- កម្មវិធីជាតិផ្តល់ថ្នាំបង្ការ បានធ្វើជម្រៀងផែនការថ្នាក់ជាតិស្តីពីការដាក់អោយប្រើប្រាស់ និង ការផ្តល់វ៉ាក់សាំងកូវីដ១៩ ដោយផ្ដោតទៅលើសកម្មភាពមួយចំនួនដូចខាងក្រោម
 - ការវាយតម្លៃសមត្ថភាពប្រព័ន្ធគ្រជាក់
 - យុទ្ធសាស្ត្រការផ្តល់វ៉ាក់សាំង
 - ការគ្រប់គ្រងរចនាសម្ព័ន្ធ
- រាជរដ្ឋាភិបាលកំពុងបន្តវាយតម្លៃពីការកែតម្រូវអន្តរាគមន៍សុខភាពសាធារណៈមិនមែនវេជ្ជសាស្ត្រ (Non-Pharmaceutical Intervention) ដោយប្រើវិធីសាស្ត្រជាជំហានៗ និងពិនិត្យទៅលើប្រសិទ្ធភាព ផលប៉ះពាល់ផ្នែកសេដ្ឋកិច្ច និងផ្នែកសង្គម ក៏ដូចជាពិនិត្យទៅលើថាតើសាធារណៈជនទទួលបាននូវវិធានការណ៍នីមួយៗដែលបានដាក់ចេញដែរឬទេ។ រាជរដ្ឋាភិបាលនឹងបន្តពង្រឹងការតាមដានជំងឺដើម្បីធ្វើការសម្រេចចិត្តឲ្យបានត្រឹមត្រូវ។
- ក្រសួងសុខាភិបាល បានបង្កើតគណៈកម្មាធិការមួយដើម្បីដឹកនាំការរៀបចំ និងដំណើរការសិក្ខាសាលាថ្នាក់តំបន់ចំនួន៦ ដើម្បីជួយគាំទ្រការធ្វើផែនការថ្នាក់ខេត្ត-រាជធានី និងការត្រៀមបង្ការថ្នាក់មូលដ្ឋាន ប្រយោជន៍ដើម្បីធានាឲ្យមានការឆ្លើយតបទាន់ពេលវេលា និងមានប្រសិទ្ធភាពចំពោះការផ្ទុះឡើងនូវជំងឺកូវីដ-១៩នៅក្នុងសហគមន៍នៅពេលខាងមុខណាមួយ ហើយនិងដើម្បីកាត់បន្ថយការរាំងស្ទះដល់ការផ្តល់សេវាសុខភាពសំខាន់ៗនៅក្នុងសហគមន៍។ ការរៀបចំសិក្ខាសាលាទាំងនេះ គឺដើម្បីបង្កើតឬកែសម្រួលឲ្យបានត្រឹមត្រូវស្របទៅនឹងផែនការសកម្មភាពត្រៀមបង្ការថ្នាក់ខេត្ត-រាជធានី ឲ្យស្របទៅតាមផែនការមេថ្នាក់ជាតិស្តីពីជំងឺកូវីដ-១៩ និងដើម្បីកំណត់អាទិភាពសំខាន់ៗសម្រាប់ពង្រឹងការត្រៀមបង្ការនៅថ្នាក់មូលដ្ឋាន។

ការវាយតម្លៃនៃអត្រាឆ្លងជំងឺថ្នាក់ជាតិ

២. ការឆ្លងក្នុងសហគមន៍- គិតត្រឹមថ្ងៃទី ១៤ ខែធ្នូ ឆ្នាំ២០២០នេះ ករណីវិជ្ជមានវីរុសកូវីដ-១៩ ចំនួន ២៧៧ ករណី (៧៧%) នៃចំនួន

ករណីសរុប ៣៥៩ ករណីដែលបានរាយការណ៍ ហើយចំនួនសេសសល់ជាករណីឆ្លងក្នុងប្រទេស ហើយការតាមដានស្រាវជ្រាវអ្នកប៉ះពាល់ក៏បាននិងកំពុងបន្តសំរាប់ករណីពាក់ព័ន្ធការឆ្លងជាក្រុម។ បច្ចុប្បន្ន មិនមានរបាយការណ៍ណាមួយដែលបានរាយការណ៍អំពីការកើតមានជំងឺផ្លូវដង្ហើមជាក្រុម ដែលមិនបានធ្វើតេស្តវិនិច្ឆ័យឃើញ តាម រយៈការរាយការណ៍តាមបណ្តាញទូរស័ព្ទបន្ទាន់នោះទេ។ របាយការណ៍អំពីករណីជំងឺស្រដៀងគ្នាសាយ និងជំងឺផ្លូវដង្ហើមស្រួចស្រាវធ្ងន់ធ្ងរនៅក្នុងខែធ្នូ នេះ មានកម្រិតទាបជាងដែលបានរំពឹងទុក។ មានចំនួនករណីសរុប ១៧៥.១៤៧នាក់ បានធ្វើតេស្តរកវីរុសកូវីដ-១៩ ដោយប្រើបច្ចេកវិធីធ្វើតេស្តបែប PCR (Polymerase chain reaction, PCR) ជាមួយនឹងអត្រាវិជ្ជមានចំនួន ០,២០%។ ការធ្វើតេស្តសរុបមានចំនួន ២៤៤.៩៦៤ ករណី គិតត្រឹមថ្ងៃទី ១៤ ខែ ធ្នូ ឆ្នាំ២០២០ ដែលក្នុងនោះមានតេស្តទៅលើសំណាកបានមកពីប្រព័ន្ធតាមដានមានស្រាប់នៃជំងឺស្រដៀងគ្នាសាយ (influenza-like illness, ILI) និងជំងឺផ្លូវដង្ហើមស្រួចស្រាវធ្ងន់ធ្ងរ (severe acute respiratory infections, SARI) ការតេស្តសំណាកចំនួន ៤.០២៨ ទទួលបានលទ្ធផលអវិជ្ជមានវីរុសកូវីដ-១៩ (SARS-CoV2)។



បច្ចុប្បន្នភាព

អេពីដេមីសាស្ត្រ

អំពីកូវីដ-១៩

ចំនួនតេស្ត

25,894

ចំនួនតេស្តអាស៊ីតនុយក្លេអ៊ីច
ក្នុងពេល៧ថ្ងៃចុងក្រោយ

244,964

ចំនួនតេស្តអាស៊ីតនុយក្លេអ៊ីច
សរុប

ករណីឈឺ

11

ករណីវិជ្ជមានថ្មីក្នុង
ពេល៧ថ្ងៃចុងក្រោយ
(47% - ៧ថ្ងៃ)

359

ករណីសរុប

ករណីស្លាប់

0

ករណីស្លាប់ក្នុង
ពេល៧ថ្ងៃចុងក្រោយ
(០ភាគរយ-៧ថ្ងៃ)

0

ករណីស្លាប់សរុប

ករណីសង្គ្រោះបន្ទាន់

0

ករណីសង្គ្រោះបន្ទាន់ក្នុង
ពេល៧ថ្ងៃចុងក្រោយ
(០ភាគរយ-៧ថ្ងៃ)

0

ករណីសង្គ្រោះបន្ទាន់សរុប

17

ចំនួនករណីនាំចូលពី
បរទេសក្នុងពេល២៨ថ្ងៃ
ចុងក្រោយ(54)

1

ចំនួនករណីក្នុងរយៈពេល
២៨ថ្ងៃចុងក្រោយដែលគ្មាន
ព័ត៌មានពាក់ព័ន្ធ (1)

1

ចង្កោមសកម្ម

1

ចង្កោមសកម្មដោយ
បានឆ្លងលើសប៊ីតំណ

ការផ្តល់សេវា

សុខភាព

អំពីកូវីដ-១៩

0

ចំនួនករណីបុគ្គលិក
ថែទាំសុខភាពដែលត្រូវ
បានរាយការណ៍កាលពី
សប្តាហ៍កន្លងមក

27

ចំនួនមន្ទីរពេទ្យដែល
ទទួលអ្នកជំងឺកូវីដ-១៩
ឲ្យសម្រាកព្យាបាល

13,667

ចំនួនគ្រូមន្ទីរ
ពេទ្យរដ្ឋសរុប

17


ចំនួនមន្ទីរពេទ្យដែល
មានបទពិសោធន៍
គ្រប់គ្រងករណីជំងឺ
កូវីដ-១៩

អេពីដេមីសាស្ត្រ

ព្រឹត្តិការណ៍ថ្ងៃទី ២៨ វិច្ឆិកា

- ករណីកើតឡើងជាក្រុមមានចំនួន ៤០ករណី (ស្រី ១៩ ករណី និង ប្រុស ២១ករណី) ដែលបានពាក់ព័ន្ធយ៉ាងតិច ៦ក្រុមត្រូវបានកំណត់ នៅក្នុងសហគមន៍ ដែលមានករណីដំបូងគេដែលបានកំណត់កាលពីថ្ងៃទី ២៨ វិច្ឆិកា។
- គ្រប់ករណីទាំងអស់មានរោគសញ្ញាស្រាល លើកលែងមួយករណីមានរោគសញ្ញាធ្ងន់មធ្យម។ កាលពីថ្ងៃទី ០៦ ខែធ្នូ ឆ្នាំ ២០២០ ករណីដែលបានប៉ះពាល់ សរុបមានចំនួន ១.១១៧នាក់ ដែលក្នុងនោះករណីដែលបានប៉ះពាល់ជិតស្និទ្ធមានចំនួន ៥០៥ ករណី។ ចាប់ពីថ្ងៃទី ២៩ វិច្ឆិកា ដល់ថ្ងៃទី ១៣ ធ្នូ ចំនួន សំណាកវិភាគសរុប ៣០.០០០ ត្រូវបានធ្វើតេស្ត ដែលក្នុងនោះមាន ៤០ករណី វិជ្ជមានជំងឺកូវីដ-១៩។ បន្ថែមពីនេះទៀត តាមការធ្វើតេស្ត PCR មាន សំណាកវិភាគឈាមចំនួន ២៦ករណីត្រូវបានធ្វើតេស្ត សំរាប់អង់ទីក្រប្រឆាំងនឹងមេរោគ ហើយមានពីរករណីដាច់ដោយលែកផ្សេងទៀតបានធ្វើតេស្ត PCR អវិជ្ជមាន តែវិជ្ជមានទៅលើ serology ទៅវិញ។ ក្នុងចំណោមករណីទាំង៤០ ក្នុងនោះ ១៣ករណីមិនមានរោគសញ្ញា និង ២៧ករណីទៀត មានចេញរោគ សញ្ញា (១ មានរោគសញ្ញាធ្ងន់មធ្យម និង ២៦រោគសញ្ញាស្រាល)។ បីករណីមានអាយុតិចជាង១០ឆ្នាំ។ ករណីទាំងអស់កំពុងត្រូវបានសាកល្បងនៅមន្ទីរ ពេទ្យខ្មែរសូរៀត និង មណ្ឌលសុខភាពចាក់អង្រែក្រោម។
- គិតត្រឹមថ្ងៃទី ១៣ធ្នូ មានចំនួនអ្នកប៉ះពាល់សរុប ៧៧៦នាក់ ក្នុងនោះ ៤១២នាក់ មានហានិភ័យខ្ពស់។ អ្នកពាក់ព័ន្ធដែលមានហានិភ័យខ្ពស់ ត្រូវបានធ្វើ តេស្ត។
- ការតេស្តវិភាគអប្បបរមាពាក់ព័ន្ធនឹងវីរុសកូវីដ-១៩ (SARS-CoV2) បង្ហាញថា ព្រឹត្តិការណ៍ថ្ងៃទី៣ និង ២៨ វិច្ឆិកា មិនមានទាក់ទងនឹងអប្បបរមាវីរុសនេះឡើយ។


ក្រាហ្វិកទី១. ចំនួនករណីឈឺបញ្ជាក់ដោយមន្ទីរពិសោធន៍បែងចែកតាមស្ថានភាពនៃការឆ្លង និងកាលបរិច្ឆេទនៃលទ្ធផលតេស្តវិជ្ជមាន




តារាងទី១. តារាងនៃករណីឈឺសរុប និងថ្មី (ក្នុងរយៈពេល៧ថ្ងៃចុងក្រោយ) និងករណីស្លាប់ បែងចែកតាមអាយុ និងភេទ

ក្រុមនៃអាយុ	ស្រី		ប្រុស		សរុប
	ករណីស្លាប់	ករណីឈឺ	ករណីស្លាប់	ករណីស្លាប់	ករណីឈឺ
0-9	1(0)	0(0)	5(0)	0(0)	6(0)
10-19	1(0)	0(0)	4(0)	0(0)	5(0)
20-29	20(1)	0(0)	119(4)	0(0)	139(5)
30-39	23(2)	0(0)	65(3)	0(0)	88(5)
40-49	8(0)	0(0)	25(1)	0(0)	33(1)
50-59	11(0)	0(0)	20(0)	0(0)	31(0)
60-69	17(0)	0(0)	29(0)	0(0)	46(0)
70-79	2(0)	0(0)	6(0)	0(0)	8(0)
80-89	0(0)	0(0)	0(0)	0(0)	0(0)
90+	0(0)	0(0)	0(0)	0(0)	0(0)
មិនដឹង	1(0)	0(0)	2(0)	0(0)	3(0)
សរុប	84(3)	0(0)	275(8)	0(0)	359(11)


ក្រាហ្វិកទី២. ចំនួនសមាមាត្រនៃករណីឈឺបញ្ជាក់ដោយមន្ទីរពិសោធន៍ បែងចែកតាមក្រុមអាយុ និងសញ្ជាតិ (ចំនួន ៣៥៩ នាក់)



ក្រាហ្វិកទី៣. ចំនួនករណីជំងឺស្រដៀងផ្តាសាយ (ILI) មកពីកន្លែងតាមដានជំងឺស្រដៀងផ្តាសាយ (ចំនួន ៧កន្លែង) ប្រចាំសប្តាហ៍ ឆ្នាំ ២០២០ និងពីឆ្នាំ២០១៧ ដល់ឆ្នាំ ២០១៩



ក្រាហ្វិកទី៤. ចំនួនករណីជំងឺរលាកផ្លូវដង្ហើមស្រួចស្រាវធ្ងន់ធ្ងរ ប្រចាំសប្តាហ៍ ឆ្នាំ២០២០ និងពីឆ្នាំ២០១៧ ដល់២០១៩



អភិប្រយោជន៍សាស្ត្រ

ការឆ្លើយតបសុខភាពសាធារណៈនៅថ្នាក់ជាតិ និងរាជធានី-ខេត្ត

ប្រព័ន្ធគ្រប់គ្រងឧប្បត្តិហេតុ

- គណៈកម្មាធិការអន្តរក្រសួង ដែលដឹកនាំដោយរដ្ឋមន្ត្រីក្រសួងសុខាភិបាល និងជាមួយនឹងរដ្ឋលេខាធិការ
- គណៈកម្មាធិការជាតិប្រយុទ្ធនឹងជំងឺកូវីដ-១៩ ដែលដឹកនាំដោយសម្តេចតេជោនាយករដ្ឋមន្ត្រី
- គណៈកម្មាធិការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្ត ដែលដឹកនាំដោយអភិបាលនៃគណៈអភិបាលរាជធានី-ខេត្ត
- គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ដោយមានក្រុមការងារបច្ចេកទេស៤ក្រុមសម្រាប់ដោះស្រាយផលប៉ះពាល់ផ្នែកសេដ្ឋកិច្ច និងសង្គមបង្កឡើងដោយជំងឺកូវីដ-១៩

ការអភិវឌ្ឍប្រព័ន្ធ និងគោលនយោបាយ

- ច្បាប់ស្តីពីការគ្រប់គ្រងប្រទេសជាតិស្ថិតក្នុងភាពអាសន្ន ដែលត្រូវបានប្រកាសឱ្យប្រើដោយព្រះរាជក្រឹត្យនៅថ្ងៃទី២៩ ខែមេសា ឆ្នាំ២០២០ មិនទាន់ត្រូវបានអនុវត្តនៅឡើយទេ។
- ទំរង់ Go.Data (Go.Data Platform) ត្រូវបានប្រើជាមូលដ្ឋានទិន្នន័យមួយសម្រាប់ប្រមូលព័ត៌មានអំពីអ្នកប៉ះពាល់ជាមួយករណីកូវីដ-១៩ វិជ្ជមាន និងព័ត៌មានមន្ទីរពិសោធន៍។
- មូលដ្ឋានទិន្នន័យរបស់វិទ្យាស្ថានជាតិសុខភាពសាធារណៈ និងនាយកដ្ឋានប្រយុទ្ធនឹងជំងឺឆ្លង ត្រូវបានកែសម្រួលដើម្បីអាចបញ្ចូលសំណុំទិន្នន័យប្រភពច្រើនសម្រាប់ការធ្វើតេស្ត និងតាមដានជំងឺ។

គន្លឹះអាទិភាពសំខាន់ៗ

- នាយកដ្ឋានពាក់ព័ន្ធរបស់ក្រសួងសុខាភិបាល កំពុងរៀបចំបង្កើតយុទ្ធសាស្ត្រថែទាំសុខភាពបឋមសម្រាប់ជំងឺកូវីដ-១៩។ ឯកសារនេះ នឹងដាក់បញ្ចូលតួនាទី និងភារកិច្ចនានារបស់មណ្ឌលសុខភាពនៅក្នុងសេណារីយ៉ូមួយដែលអាចកើតមាននូវការឆ្លងជំងឺកូវីដ-១៩ទៅក្នុងសហគមន៍ ក៏ដូចជាគោលការណ៍គ្រប់គ្រងគ្លីនិក និងការបង្ការ និងត្រួតពិនិត្យការឆ្លងរោគ។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការស្ទង់មតិមួយអំពីវគ្គបណ្តុះបណ្តាលកន្លងមកពីការគ្រប់គ្រងគ្លីនិក ការបង្ការនិងត្រួតពិនិត្យការឆ្លងរោគ ដើម្បីរៀបចំបង្កើតកម្មវិធីសិក្សាថ្នាក់ជាតិមួយសំរាប់បញ្ហាជំងឺកូវីដ-១៩។



- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការវាយតម្លៃទាក់ទងនឹងការត្រៀមខ្លួនរបស់ប្រព័ន្ធសុខាភិបាល នៅតាមមូលដ្ឋានថែទាំសុខភាព ទាក់ទងនឹងសមត្ថភាពសង្គ្រោះបន្ទាន់ (ICU) អ៊ុកស៊ីសែន បុគ្គលិកសុខាភិបាលជាដើម។
- កម្មវិធីថ្នាក់ជាតិកំពុងតែអភិវឌ្ឍផែនការឆ្លើយតប និងត្រៀមបង្ការដោយផ្ដោតជាសំខាន់ទៅលើជំងឺកូវីដ-១៩។
- កំពុងដាក់ឱ្យអនុវត្តយុទ្ធសាស្ត្រពង្រីកមន្ទីរពិសោធន៍ ដើម្បីធានាឱ្យមានការធ្វើតេស្តគ្រប់គ្រាន់ជាប្រចាំសម្រាប់ជំងឺកូវីដ-១៩។
- ការពង្រឹងការធ្វើចត្តាឡីស័កនៅតាមមូលដ្ឋានថែទាំសុខភាព ដើម្បីកាត់បន្ថយហានិភ័យនៃការចម្លងវីរុសកូវីដ-១៩ ដោយបង្កើតជាឧបករណ៍ជំនួយការងារសាមញ្ញៗសម្រាប់បុគ្គលិកនៅមូលដ្ឋានថែទាំសុខភាព។
- ផែនការយុទ្ធសាស្ត្រឆ្លើយតបបន្ទាន់ និងផែនការសកម្មភាពដើម្បីស្វែងរក និង ឆ្លើយតបក្នុងព្រឹត្តិការណ៍ដែលមានការឆ្លងរាលដាលជំងឺកូវីដ-១៩នៅក្នុងសហគមន៍ ជាពិសេសនៅក្នុងបរិបទដូចជាការឆ្លងរាលដាលនៅតាមសាលារៀន វត្តអារាម និង ពន្ធនាគារជាដើមត្រូវរៀបចំរួចជាស្រេច។
- ពង្រឹងការប្រើប្រាស់ការតាមដានជំងឺដោយប្រើប្រាស់ប្រភពនៅកម្រិតថ្នាក់ជាតិ និងថ្នាក់ក្រោមជាតិសម្រាប់វាយតម្លៃហានិភ័យ និងការធ្វើសេចក្តីសម្រេចចិត្ត។
- ការពង្រីកសមត្ថភាពធ្វើតេស្តរកកូវីដ-១៩ នៅមន្ទីរពិសោធន៍។
- ពង្រឹងសមត្ថភាពត្រៀមបង្ការនៅថ្នាក់មូលដ្ឋាន ក្នុងករណីមានការផ្ទុះរាលដាលជំងឺនៅសហគមន៍នាពេលអនាគត និងដើម្បីកាត់បន្ថយការរាំងស្ទះដល់ដំណើរការផ្តល់សេវាសុខភាពសំខាន់ៗ។

អភិក្រមយុទ្ធសាស្ត្រសម្រាប់បង្ការ ស្រាវជ្រាវ និងត្រួតពិនិត្យជំងឺកូវីដ-១៩

- យុទ្ធសាស្ត្រសម្រាប់ការធ្វើតេស្ត និងប្រព័ន្ធស្វែងរកអ្នកប៉ះពាល់មានរូបភាព

យុទ្ធសាស្ត្រធ្វើតេស្តទូលំទូលាយមួយ កំពុងត្រូវបានអនុវត្តនៅទូទាំងប្រទេស ដែលរួមមានការធ្វើតេស្តករណីសង្ស័យទាំងអស់ដែលចូលក្នុងនិយមន័យករណីសង្ស័យមានជំងឺកូវីដ-១៩ និងការឃ្លាំមើលយ៉ាងសកម្មចំពោះករណីជំងឺរលាកសាច់សួត (pneumonia) នៅតាមមន្ទីរពេទ្យ ក៏ដូចជាការធ្វើតេស្តនៅច្រកចេញ-ចូល (points of entry) នាថ្ងៃទី១ និងថ្ងៃទី១៣ ពេលបញ្ចប់ចត្តាឡីស័ក១៤ ថ្ងៃ និងការធ្វើតេស្តវិភាគបានមកពីប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺផ្លូវដង្ហើមស្រួចស្រាវធ្ងន់ធ្ងរ (SARI) ដើម្បីកំណត់កម្រិតកូវីដ-១៩។ យុទ្ធសាស្ត្រតាមដានជំងឺ កំពុងត្រូវបានអនុវត្តនៅពេលចាំបាច់ នៅតាមតំបន់ដែលប្រឈមខ្ពស់ ឬតំបន់ដែលមានករណីវីរុសកូវីដ-១៩ ច្រើន (Hot-spot surveillance strategies) ក៏ដូចជាការធ្វើតេស្តទៅលើក្រុមប្រជាជនដែលមានហានិភ័យខ្ពស់ (high-risk populations)។

- ការទំនាក់ទំនង និងផ្សព្វផ្សាយពីហានិភ័យ និងការចូលរួមរបស់សហគមន៍
 - បណ្តុះបណ្តាលស្តីពីការការពារ និងការយុទ្ធប្រឆាំងជំងឺកូវីដ-១៩ នៅពេលសាលារៀនបើកដំណើរឡើងវិញ
- បន្តផ្តល់ការបណ្តុះបណ្តាលដល់នាយក នាយរងសាលា លោកគ្រូ អ្នកគ្រូ ដែលទទួលខុសត្រូវផ្នែកសុខភាពតាមសាលារៀន រួមទាំងតំណាងការិយាល័យអប់រំខណ្ឌទូទាំងរាជធានីភ្នំពេញស្តីពីការការពារ និងការយុទ្ធប្រឆាំងជំងឺកូវីដ-១៩ អំឡុងពេលសាលារៀនបើកដំណើរឡើងវិញ កាលពីថ្ងៃទី ៥ - ៧ តុលា ២០២០ នៅក្រសួងអប់រំ។ ចំនួនសិក្សាកាមសរុបទាំងអស់ ៩៨នាក់ដែលបានចូលរួមទទួលបានការបណ្តុះបណ្តាល។
- ការបណ្តុះបណ្តាលស្តីពីការគាំទ្រ និង ការថែទាំសុខភាពផ្លូវចិត្ត ដែលជាផ្នែកមួយនៃជំងឺកូវីដ-១៩
 - បុគ្គលិកសុខភាពជំនាញសរុប ៧០នាក់ (បុគ្គលិកសុខភាព) មកពីមន្ទីរពេទ្យបង្អែកខេត្តរតនគិរីរួមមានដូចជា ស្រុកបាលុង អូរជុំ និងបរកែវ ស្រុកអណ្តូងមាស អូរយ៉ាដាវ និងស្រុកកូនមុម ស្រុកលំផាត់ តា វ៉ាង និងស្រុករឿនសៃ ជាមួយគ្នានោះក៏មានប្រធានភូមិ ៥០នាក់ និងរួមមានក្រុមអ្នកស្ម័គ្រចិត្ត ៥០នាក់ មកពីស្រយកថ្មគោល ខេត្តបាត់ដំបងផងដែរ។
 - បុគ្គលិកសុខភាពជំនាញសរុប ៦៥នាក់ (បុគ្គលិកសុខភាព) មកពីមណ្ឌលសុខភាព និង មន្ទីរពេទ្យបង្អែក បុរីអូរស្វាយសែនជ័យ និង ស្រុកសៀមបូក ស្រុកសៀមប៉ា និង ស្រុកសេសាន ក្រុងស្ទឹងត្រែង ស្រុកកាឡាបរវ័ត នៃខេត្តស្ទឹងត្រែង។ បុគ្គលិកសុខភាពជំនាញដែលបានបណ្តុះបណ្តាលហើយ និងបន្តផ្តល់ការគាំទ្រ និង ការថែទាំសុខភាពផ្លូវចិត្តបានត្រឹមត្រូវដល់ពលរដ្ឋដែលងាយរងគ្រោះ រួមទាំងរួមទាំងពលរដ្ឋដែលបានធ្វើមាតុភូមិនិវត្តនៅក្នុងសហគមន៍របស់ពួកគេ ដែលជាផ្នែកមួយនៃការផ្តល់សេវាថែទាំសុខភាពជាប្រចាំផងដែរ។



- អន្តរាគមន៍សុខភាពសាធារណៈមិនមែនវេជ្ជសាស្ត្រ (មាននៅក្នុងតារាងនៅចុងបញ្ចប់នៃរបាយការណ៍នេះ)

បទពិសោធន៍ល្អៗ និងមេរៀនដែលទទួលបាន

កត្តាដែលបានរួមចំណែកដល់ការឆ្លើយតបបានល្អ

- **ភាពជាអ្នកដឹកនាំខ្លាំង និងការសម្របសម្រួលបានល្អ**
 - ការឆ្លើយតបរបស់រដ្ឋាភិបាល និងសង្គមទាំងមូល ដឹកនាំដោយសម្តេចតេជោនាយករដ្ឋមន្ត្រី ហើយវិធានការសុខភាពសាធារណៈដឹកនាំដោយរដ្ឋមន្ត្រីសុខាភិបាល។
 - ផែនការមេថ្នាក់ជាតិសម្រាប់ប្រយុទ្ធនឹងជំងឺកូវីដ-១៩ ត្រូវបានរៀបចំឡើងជាមួយនឹងថវិកាចំនួន ៦២លានដុល្លារសហរដ្ឋអាមេរិកសម្រាប់ឆ្នាំទី១។
- **ការវិនិយោគកន្លងមកបានពង្រឹងដំណើរការប្រព័ន្ធសុខភាពសុខភាពសាធារណៈ**
 - ការតាមដានជំងឺកូវីដ-១៩ ដោយបានព័ត៌មានពហុប្រភព រួមទាំងប្រព័ន្ធអ៊ីនធឺណិតជំងឺកូវីដ-១៩ ដោយប្រើប្រព័ន្ធទូរស័ព្ទទាន់ហេតុការណ៍ (១១៥) និងប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺរលាកផ្លូវដង្ហើមស្រួចស្រាវធ្ងន់ធ្ងរ (SARI)។
 - ក្រុមឆ្លើយតបបន្ទាន់ជិត ៣.០០០នាក់ នៅទូទាំងប្រទេស បានស្រាវជ្រាវរកការរីករាលដាល និងតាមរកអ្នកប៉ះពាល់ជាមួយនឹងករណីវិជ្ជមានវីរុសកូវីដ-១៩។
- **ការទំនាក់ទំនង និងផ្សព្វផ្សាយហានិភ័យ និងការចូលរួមរបស់សហគមន៍**
 - សារទាន់ពេលវេលា ត្រូវបានផ្សព្វផ្សាយតាមទូរទស្សន៍ វីឌីយ៉ូ និងបណ្តាញសង្គម និងតាមរយៈសេចក្តីជូនព័ត៌មានទៀងទាត់ និងសន្និសីទសារព័ត៌មាន។
 - សម្ភារៈទំនាក់ទំនងសម្រាប់ទស្សនិកជន និងអ្នកស្តាប់គោលដៅ ត្រូវបានបង្កើតឡើងសម្រាប់ក្រុមដែលមានហានិភ័យខ្ពស់ ដូចជាជនទេសនុប្រវេសន៍(ពលករចំណាកស្រុក) និងកម្មកររោងចក្រ។
 - យុទ្ធសាស្ត្រជម្រុញការចូលរួមរបស់សហគមន៍ ត្រូវបានអនុវត្តដើម្បីគ្របដណ្តប់គ្រប់ផ្នែកនៃការតាមដានជំងឺ និងការឆ្លើយតបចំពោះជំងឺកូវីដ-១៩ ជាពិសេសត្រៀមសម្រាប់ពេលមានការឆ្លងទៅសហគមន៍ណាមួយ។
- **សាមគ្គីភាព និងសហប្រតិបត្តិការអន្តរជាតិ**
 - ការឆ្លើយតបដោយប្រព័ន្ធសុខាភិបាលមួយដែលមានតម្លាភាព និងបើកចំហ។
 - កិច្ចសហការបច្ចេកទេស និងប្រតិបត្តិការជិតស្និទ្ធរវាងទីភ្នាក់ងារអង្គការសហប្រជាជាតិ និងដៃគូអភិវឌ្ឍន៍ដទៃទៀត។
 - ការចូលរួមនៃមន្ត្រីជាន់ខ្ពស់នៅកិច្ចប្រជុំអន្តរជាតិនានា រួមទាំងការសម្របសម្រួលជាទៀងទាត់ក្នុងចំណោមបុគ្គលិកទទួលបន្ទុកផ្នែកច្បាប់នីយ័តកម្មអន្តរជាតិឆ្នាំ២០០៥ របស់អង្គការសុខភាពពិភពលោក។

អន្តរាគមន៍សុខភាពសាធារណៈមិនមែនវេជ្ជសាស្ត្រ (Non-Pharmaceutical Interventions, NPIs)

អន្តរាគមន៍សុខភាពសាធារណៈមិនមែនវេជ្ជសាស្ត្រទ្រង់ទ្រាយធំ ដែលត្រូវបានប្រកាសនៅថ្ងៃទី១៦ ខែមីនា ឆ្នាំ២០២០ រួមមានការបិទគ្រឹះស្ថានសិក្សាទូទាំងប្រទេស ហើយជំនួសវិញដោយដំណើរការសិក្សាតាមអនឡាញ។



នៅថ្ងៃទី ២១ ខែកក្កដា ទីស្តីការគណៈរដ្ឋមន្ត្រី បានចេញសេចក្តីប្រកាសមួយ អនុញ្ញាតឲ្យសាលារៀនឯកជនស្តង់ដារសុវត្ថិភាពខ្ពស់ ចំនួន២០ នៅភ្នំពេញ សៀមរាប និងបាត់ដំបង បើកដំណើរការឡើងវិញចាប់ពីខែសីហា នៅក្នុងដំណាក់កាលទី១នៃផែនការបើកសាលារៀនឡើងវិញដែលមានបីដំណាក់កាល។ ដំណាក់កាលទី១ គឺសម្រាប់សាលាដែលមានស្តង់ដារខ្ពស់ ដំណាក់កាលទី២សម្រាប់សាលាដែលមានស្តង់ដារមធ្យម និងដំណាក់កាលទី៣សម្រាប់សាលាដែលមានស្តង់ដារកម្រិតអប្បបរមា។ កាលពីថ្ងៃទី២៥ ខែសីហា ក្រសួងអប់រំយុវជននិងកីឡា បានដាក់ចេញនូវគោលការណ៍ណែនាំសម្រាប់ដំណាក់កាលទីពីរនៃផែនការបើកសាលារៀនឡើងវិញ។ ក្រោយពីបិទអស់រយៈពេល៦ខែមក ខេត្តចំនួន៤ដែលមានហានិភ័យឆ្លងជំងឺកូវីដ-១៩កម្រិតទាប (ក្រចេះ ស្ទឹងត្រែង រតនៈគិរី និង មណ្ឌលគិរី) ត្រូវបានអនុញ្ញាតឲ្យបើកឡើងវិញនូវសាលារៀនគ្រប់កម្រិតចាប់តាំងពីថ្នាក់មត្តេយ្យរហូតដល់ថ្នាក់វិទ្យាល័យ ខណៈដែលខេត្តដទៃទៀតអាចបើកដំណើរការឡើងវិញសម្រាប់ថ្នាក់ទី៩ និងទី១២។ វិធានការសុវត្ថិភាព រួមមានការតម្រូវឲ្យមានសិស្សចំនួនតែ២០នាក់យ៉ាងច្រើនក្នុងមួយថ្នាក់ ហើយសិស្សម្នាក់ៗត្រូវតែអង្គុយឃ្លាតពីគ្នាឲ្យបានយ៉ាងហោចណាស់ក៏២ម៉ែត្រ។

- កាលពីថ្ងៃទី២១ខែកក្កដា ២០២០ ក្រសួងអប់រំយុវជននិងកីឡា បានអនុញ្ញាតឲ្យប្រធានមន្ទីរអប់រំនៅទូទាំងប្រទេសចុះហត្ថលេខាលើអនុសាសនៈនៃការយោគយល់ និងចេញប័ណ្ណអនុញ្ញាតសម្រាប់សាលាដែលចេញដោយការិយាល័យច្រកចេញចូលតែមួយរបស់មន្ទីរអប់រំ។ សាលាទាំងអស់ដែលទទួលបានការអនុញ្ញាតពីការិយាល័យច្រកចេញចូលតែមួយ អាចបើកដំណើរការរបស់ខ្លួនឡើងវិញបាន។ កាលពី ថ្ងៃទី១៥ តុលាការក្នុងទៅនេះ ក្រសួងអប់រំយុវជននិងកីឡា បានអនុញ្ញាតឲ្យសកលវិទ្យាល័យសាធារណៈទាំងអស់បើកដំណើរឡើងវិញ ដោយអនុវត្តនូវគោលការណ៍ណែនាំរបស់ក្រសួងសុខាភិបាល និង អង្គការសុខភាពពិភពលោកអោយបានខ្ជាប់ខ្ជួនបំផុត។ កាលពីថ្ងៃទី ០២ វិច្ឆិកា ក្រសួងអប់រំ យុវជន និង កីឡាបានអនុញ្ញាតអោយសាលារៀនទាំងអស់ទូទាំងប្រទេសបើកឡើងវិញក្នុងកំណត់កាលទី៣។ ក្រសួងអប់រំ យុវជន និង កីឡាបានប្រកាសថា ការអនុវត្តន៍គោលការណ៍សុខភាព និង សុវត្ថិភាពនៅតាមសាលារៀននៅតែមានសារៈសំខាន់ខ្ពស់បំផុត។ នៅក្នុងដំណាក់កាលទីបី គ្រប់សាលារដ្ឋ និង សាលាឯកជនទាំងអស់បើកដំណើរការឡើងវិញជាធម្មតា។ កាលពីថ្ងៃទី០៨ វិច្ឆិកា ក្រសួងអប់រំ យុវជន និង កីឡា បានប្រកាសថា សិស្សសិស្សានុសិស្សទាំងអស់ណាដែលបានចូលរួមក្នុងព្រឹត្តិការណ៍ពាក់ព័ន្ធរបស់រាជរដ្ឋាភិបាល ត្រូវធ្វើចត្តាឡីស័ក ហើយមិនត្រូវមកសាលារៀន រឺ សកលវិទ្យាល័យឡើយ។ សាលារៀនទាំងអស់នៅទីក្រុងភ្នំពេញ និង ខេត្តកណ្តាលត្រូវបិទបណ្តោះអាសន្នពីសប្តាហ៍។ សាលារៀនទាំងអស់នៅទីក្រុងភ្នំពេញ និង ខេត្តកណ្តាលត្រូវបានបើកដំណើរឡើងវិញនៅថ្ងៃទី ២៣ វិច្ឆិកានេះ។
- នៅថ្ងៃទី ០១ធ្នូ ក្រសួងទេសចរណ៍បានប្រកាសផ្អាកជាបណ្តោះអាសន្ននៃការបណ្តុះបណ្តាលស្តីពីការអប់រំវិជ្ជាជីវៈវិស័យទេសចរណ៍នៅតាមស្ថាប័ណ្ណសាលារៀន និងមជ្ឈមណ្ឌលវាយតម្លៃការងារដែលស្ថិតនៅក្រោមក្រសួងទេសចរណ៍រយៈពេល ១៥ថ្ងៃ។

ខាងអូរខេ និងក្លឹបកំសាន្ត ត្រូវបានបិទដំណើរការនៅថ្ងៃទី ១៧ ខែមីនា ឆ្នាំ២០២០។ នៅថ្ងៃទី៧ ខែកក្កដា សាលារាជធានីភ្នំពេញ បានប្រកាសថាខាងអូរខេ និងក្លឹបកំសាន្តនានា អាចបើកដំណើរការឡើងវិញបាន ទាល់តែតែច្បាប់ខាងអូរខេ និងក្លឹបកំសាន្តទាំងនោះ អោយទៅជាភោជនីយដ្ឋានវិញ ហើយនិងទទួលបានការអនុញ្ញាតពីសាលារាជធានីទើបអាចបើកដំណើរការបាន។ ទីតាំងទាំងនោះ ត្រូវតែគោរពតាមវិធានការនានាដែលចេញដោយក្រសួងសុខាភិបាល និងក្រសួងទេសចរណ៍ ដូចជាការក្បាច់ម្នាក់សុវត្ថិភាព រក្សាទីតាំងអោយមានខ្យល់អាកាសចេញចូល និងវិធានការប្រុងប្រយ័ត្នផ្សេងៗទៀត។

- ដើម្បីកាត់បន្ថយការនាំចូលករណីកូវីដ-១៩ពីបរទេស ការមកដល់នៃអ្នកដំណើរនៅអាកាសយានដ្ឋានអន្តរជាតិពីប្រទេសជាច្រើនដែលកំពុងតែយារយឺតយ៉ាវដោយបញ្ជាកូវីដ-១៩ ត្រូវបានហាមឃាត់ចាប់តាំងពីខែមីនាមក។ ការលើកបម្រាមនេះវិញកាលពីថ្ងៃ ២០ ខែឧសភា ត្រូវបានភ្ជាប់មកជាមួយនូវលក្ខខណ្ឌតម្រូវយ៉ាងតឹងរឹងសម្រាប់ជនបរទេសដែលមិនមែនជាទូត ចូលមកកម្ពុជា ដូចជាតម្រូវឲ្យមានលិខិតបញ្ជាក់សុខភាពថាមិនមានវិជ្ជមានវីរុសកូវីដ-១៩ ការធានារ៉ាប់រង សុខភាព ការធ្វើតេស្តពេលធ្វើដំណើរមកដល់ ការដាក់ឲ្យធ្វើចត្តាឡីស័ករយៈពេល១៤ថ្ងៃ និងការធ្វើតេស្តម្តងទៀតនៅថ្ងៃទី១៣។ កាលពីថ្ងៃទី ១១ វិច្ឆិកា ២០២០ ក្រសួងសុខាភិបាលបានដាក់អោយប្រើប្រាស់នូវគោលការណ៍ថ្មីស្តីពីការធ្វើដំណើរ និង ការអនុវត្តនូវវិធានការសុខភាព និង ការធ្វើចត្តាឡីស័ក ជាទូទៅសំរាប់ជនបរទេស និង ជនជាតិខ្មែរ ដែលចូលមកក្នុងព្រះរាជាណាចក្រកម្ពុជា និងគ្មានជំងឺសក្តងការធ្វើចត្តាឡីស័កនៅផ្ទះទៀតនោះឡើយ។
- កាលពីថ្ងៃទី ០៤ ធ្នូ ក្រសួងសុខាភិបាលបានចេញសេចក្តីជូនដំណឹងអំពីការធ្វើដំណើរ រាល់អ្នកដំណើរទាំងអស់ រួមទាំងជនជាតិខ្មែរ និង ជនបរទេស ត្រូវអោយធ្វើចត្តាឡីស័ករយៈពេលពីរសប្តាហ៍។ រាល់អ្នកដំណើរបរទេសទាំងអស់រួមមាន អ្នកវិនិយោគ ពាណិជ្ជករ បុគ្គលិកក្រុមហ៊ុន ជំនាញការ និង



អ្នកបច្ចេកទេសមកពីប្រទេស ចិន ជប៉ុន កូរ៉េខាងត្បូង វៀតណាម ថៃឡង់ ហាស៊ីម៉ាម៉ាម៉ា និងសហគមន៍អឺរ៉ុប មិនមានការលើកលែងពីការធ្វើ
ចត្តាឡីស័កនោះបានឡើយ។

- កាលពីថ្ងៃទី ១១ វិច្ឆិកា ២០២០ ក្រសួងមហាផ្ទៃបានផ្អាកជាបណ្តោះអាសន្ន នូវវេទិកាផ្សេងៗ ដូចជាការប្រជុំពិគ្រោះយោបល់នានា និងរាល់ការប្រជុំ
ផ្សេងៗទៀតនូវរដ្ឋបាលថ្នាក់ក្រោមជាតិគ្រប់លំដាប់ថ្នាក់ទាំងអស់ចំនួនពីរសប្តាហ៍ នៅទីក្រុងភ្នំពេញ និង ខេត្តកណ្តាល។
- កាលពីថ្ងៃទី ០៨ វិច្ឆិកា ក្រសួងសុខាភិបាល បានអំពាវនាវអោយមានការបិទទីកន្លែងកំសាន្ត និងទីកន្លែងហាត់ប្រាណរួមទាំងការបិទ មជ្ឈមណ្ឌល
កំសាន្ត រោងភាពយន្ត មហាស្រព និងសារមន្ទីរនានាទូទាំងប្រទេស។ កាលពី ១៨ វិច្ឆិកា រោងភាពយន្ត និង សារមន្ទីរទូទាំងប្រទេសត្រូវបានអនុ
ញាតិអោយបើកដំណើរឡើងវិញ។ កាលថ្ងៃទី ២៩ វិច្ឆិកា ក្រសួងអប់រំបានប្រកាសបិទសាលារៀនទាំងអស់ចំនួន ពីសប្តាហ៍

រាជរដ្ឋាភិបាលកម្ពុជា បានផ្អាកជាបណ្តោះអាសន្ននូវជើងហោះហើរពីប្រទេសម៉ាឡេស៊ី ហ្វីលីពីននិងប្រទេសឥណ្ឌូនេស៊ី តាំងពីខែសីហាមក។ ដោយសារថាកម្ពុជា
ជាមានហានិភ័យក្នុងការនាំចូលករណីវិជ្ជមានកូវីដ-១៩ កម្រិតទាប ក្រុមហ៊ុនហោះហើរអន្តរជាតិកាន់តែច្រើនបានបើកដំណើរការជើងហោះហើរទៅមក
ភ្នំពេញឡើងវិញនៅក្នុងខែកញ្ញានេះ ដោយក្នុងនោះមានទាំងជើងហោះហើរពីទីក្រុងប៉េកាំង ពីសាំងហ្គាពួរ និងពីវៀតណាម (ដោយមានដាក់ការវិភាគត្រួតពិនិត្យ)។
ក្រុមហ៊ុនអង្គរអ៊ែរកម្ពុជាបើកជើងហោះហើរក្នុងស្រុកឡើងវិញ និងជើងហោះហើរមួយសប្តាហ៍មួយជើងទៅកាន់ទីក្រុងក្វាងចូវ។ វិធានការមួយចំនួនក៏ត្រូវបាន
ដាក់ចេញ មុននឹងការចូលមកដល់នៃពិធីចូលឆ្នាំខ្មែរឆ្នងដែរ ដើម្បីទប់ស្កាត់ការឆ្លងជំងឺកូវីដ-១៩ទៅសហគមន៍ណាមួយ។ ពិធីចូលឆ្នាំខ្មែរដែលជាធម្មតាត្រូវបាន
រៀបចំនៅខែមេសា ត្រូវបានលើកពេលមកប្រារព្ធនៅថ្ងៃទី១៧ ដល់ថ្ងៃទី២១ ខែសីហាជំនួសវិញ ហើយពិធីបុណ្យអុំទូករយៈពេលបីថ្ងៃនៅខែតុលាត្រូវបានលុបចោល។

តារាងទី២ . ការអនុវត្តន៍សុខភាពសាធារណៈមិនមែនវេជ្ជសាស្ត្រ និងថ្ងៃដែលលើកបម្រាមវិញ (NPI implementation and lifting dates)

អនុវត្តន៍សុខភាពសាធារណៈមិនមែនវេជ្ជសាស្ត្រ (NPI)	ស្ថានភាពត្រួតពិនិត្យ (Monitoring status)					
	ថ្ងៃទី១នៃការអនុវត្ត (Date first implemented)	ថ្ងៃកែប្រែចុងក្រោយ (Date last modified)	ការអនុវត្ត (Implementation)		ការលើកបម្រាមវិញដោយផ្នែក (Partial lift)	លើកបម្រាមវិញ (Lifted)
			ភូមិសាស្ត្រ (ថ្នាក់ជាតិ ឬ ថ្នាក់ក្រោមជាតិ) Geographical (national or sub-national)	ណែនាំឱ្យ ឬ តម្រូវឱ្យ (Recommended or Required)		
ពាក់ម៉ាស់ការពារ អនាម័យដៃ និងផ្លូវដង្ហើម	មិនមានទេ (None)	មិនមានទេ (None)				
បិទសាលារៀន (School Closure)	១៦ មិនា	២៩ វិច្ឆិកា	ថ្នាក់ជាតិ	តម្រូវឱ្យ (Required)	បានលើកហើយ (Yes)	មិនទាន់លើកទេ (No)
បិទកន្លែងធ្វើការ (Workplace Closure)	មិនមានទេ (None)	មិនមានទេ (None)				
ការជួបជុំមនុស្សម្នាច្រើន (Mass Gatherings)	៣ មេសា	០៨ វិច្ឆិកា	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
នៅផ្ទះ (Stay at Home)	រដ្ឋាភិបាលស្នើឱ្យនៅផ្ទះប្រសិនបើអាចធ្វើបាន (Government recommends stay home if possible)	មិនមានទេ (None)				
រឹតបន្តឹងការធ្វើដំណើរនៅក្នុងប្រទេស (Restrictions on Internal Movement (within country))	៩ មេសា	មិនមានទេ (None)	ថ្នាក់ជាតិ	តម្រូវឱ្យ (Required)	ទេ (No)	លើកទាំងស្រុង (Yes)
ការរឹតបន្តឹងលើការធ្វើដំណើរអន្តរជាតិ (Restrictions on International Travel)	២៧ មិនា	១១ វិច្ឆិកា	ថ្នាក់ជាតិ	តម្រូវឱ្យ (Required)	បានលើកហើយ (Yes)	មិនទាន់ទេ (No)
ផ្សេងៗទៀត សូមបញ្ជាក់ដោយពណ៌នា (Others; specify in narrative)	មិនមានទេ (None)	មិនមានទេ (None)	-	-	-	-

ក្រាហ្វិកទី៥. ពេលវេលាអនុវត្តអន្តរាគមន៍សុខភាពសាធារណៈមិនមែនវេជ្ជសាស្ត្រ រួមបញ្ចូលជាមួយនឹងខ្សែកោងនៃការរាតត្បាតដោយ
ជំងឺកូវីដ-១៩ (NPIs timeline combined with epidemic curve)

